

**ଭାରତୀୟ ରିଜର୍ଭ ବ୍ୟାଙ୍କ୍  
ବିଦେଶୀ ମୁଦ୍ରା ନିୟନ୍ତ୍ରଣ ବିଭାଗ  
କେନ୍ଦ୍ରୀୟ କାର୍ଯ୍ୟାଳୟ  
ମୁମ୍ବାଇ-୪୦୦୦୦୧**

ଏ.ପି.(ଡିଆଇଆର ସିରିଜ୍) ପରିପତ୍ରନଂ .୫୩

ଜୁନ ୨୭, ୨୦୦୭

**ବୈଦେଶିକ ମୁଦ୍ରାର ସମସ୍ତ ପ୍ରାପିକୃତ ବିକ୍ରେତା ପ୍ରତି**

ମହାଶୟା/ମହାଶୟା,

**କ୍ରେଡିଟ୍ କାର୍ଡର ବ୍ୟବହାର**

ଏ.ପି.(ଡିଆଇଆର ସିରିଜ୍) ପରିପତ୍ରନଂ .୧୯ ଅକ୍ଟୋବର ୩୦, ୨୦୦୦ର ଅନୁକ୍ଷେପ ୩ ପ୍ରତି ସମସ୍ତ ପ୍ରାପିକୃତ ବିକ୍ରେତାଙ୍କ ଦୃଷ୍ଟି ଆକର୍ଷଣ କରାଯାଉଅଛି । ସେଥିରେ ଷ୍ଟକ୍ କରିଦିଆଯାଇଥିଲା ଯେ ଅନ୍ୟ ପଦାର୍ଥ ସମେତ କ୍ରେଡିଟ୍ କାର୍ଡ, ଏଟିଏମ୍ କାର୍ଡ ଏବଂ ଡେବିଟ୍ କାର୍ଡ ମୁଦ୍ରାର ପରିସର ଅନ୍ତର୍ଭୁକ୍ତ ଏବଂ ତଦନୁଯାୟୀ ବିଦେଶୀ ମୁଦ୍ରା ପରିଚାଳନା ଅଧିନିୟମ ଅନ୍ତର୍ଗତ ସମସ୍ତ ନିୟମ, ବିନିୟମ, ନିର୍ଦ୍ଦେଶନାମା ଇତ୍ୟାଦି କ୍ରେଡିଟ୍ କାର୍ଡ, ଏଟିଏମ୍ କାର୍ଡ ଓ ଡେବିଟ୍ କାର୍ଡ ଇତ୍ୟାଦି କ୍ଷେତ୍ରରେ ମଧ୍ୟ ପ୍ରଯୁଜ୍ୟ ହେବ ।

୨. ଏହା ଷ୍ଟକ୍ କରି ଦିଆଯାଉଛି ଯେ,

- a) ଯେଉଁ ଉଦ୍ଦେଶ୍ୟ ପାଇଁ ଭାରତରେ ପ୍ରାପିକୃତ ବିକ୍ରେତାଙ୍କ ଠାରୁ ବୈଦେଶିକ ମୁଦ୍ରା କ୍ରୟ କରାଯାଇ ପାରିବ, ସେହି ଉଦ୍ଦେଶ୍ୟ ପାଇଁ ଆମଦାନୀ-ରପ୍ତାନୀ ନୀତି ଅନୁଯାୟୀ ଉପଯୁକ୍ତ ବିବେଚିତ ଉଦ୍ଦେଶ୍ୟ ଯଥା ପୁସ୍ତକ ଆମଦାନୀ, ଡାଉନ୍ ଲୋଡ୍ ଯୋଗ୍ୟ ସଫ୍ଟୱେୟାର ଆମଦାନୀ କିମ୍ବା ସେଭଳି ପଦାର୍ଥ କ୍ରୟ ପାଇଁ ଇଣ୍ଟରନେଟରେ ଆନ୍ତର୍ଜାତୀୟ କ୍ରେଡିଟ୍ କାର୍ଡ ବ୍ୟବହାର କରାଯାଇପାରିବ ।
- b) ନିଷିଦ୍ଧ ପଦାର୍ଥ / କାର୍ଯ୍ୟ ଯଥା ଲଟେରୀ ଟିକେଟ, ନିଷିଦ୍ଧ କିମ୍ବା ପ୍ରତିବନ୍ଧିତ ପତ୍ରିକାକ୍ରୟ, ଘୋଡ଼ା ଦୌଡ଼ରେ ଅଂଶଗ୍ରହଣ, କଲ୍ ବ୍ୟାଙ୍କ୍ ସେବାର ଦେୟ ପ୍ରଦାନ ଇତ୍ୟାଦି ଉଦ୍ଦେଶ୍ୟରେ ବୈଦେଶିକ ମୁଦ୍ରା ପ୍ରାପ୍ତି ଅନୁମତି ଯୋଗ୍ୟ ହୋଇ ନଥିବାରୁ ସେସବୁ ଉଦ୍ଦେଶ୍ୟରେ ଇଣ୍ଟରନେଟରେ ଆନ୍ତର୍ଜାତୀୟ କ୍ରେଡିଟ୍ କାର୍ଡ ମଧ୍ୟ ବ୍ୟବହାର କରାଯାଇପାରିବ ନାହିଁ ।
- c) ଇଣ୍ଟରନେଟରେ ଆନ୍ତର୍ଜାତୀୟ କ୍ରେଡିଟ୍ କାର୍ଡର ବ୍ୟବହାର ପାଇଁ ଅଲଗା ଭାବେ କୌଣସି ସର୍ବୋଚ୍ଚ ଆର୍ଥିକ ସୀମା ନିର୍ଦ୍ଧାରଣ କରାଯାଇ ନାହିଁ ।

ଏହା ପୁନଶ୍ଚ ଷ୍ଟକ୍ କରିଦିଆଯାଉଛି ଯେ ଯେଉଁ ସବୁ ଉଦ୍ଦେଶ୍ୟରେ ପ୍ରାପିକୃତ ବିକ୍ରେତା ତାଙ୍କ ଠାରୁ ବୈଦେଶିକ ମୁଦ୍ରା କ୍ରୟ କରାଯାଇପାରିବ ସେହି ସବୁ ଉଦ୍ଦେଶ୍ୟରେ ଡେବିଟ୍ କାର୍ଡ ଓ ଏଟିଏମ୍ କାର୍ଡ ମଧ୍ୟ ବ୍ୟବହାର କରାଯାଇ ପାରିବ ।

୩. ରିଜର୍ଭ ବ୍ୟାଙ୍କର ଅଧିସୂଚନା ସଂ ୧୪/୨୦୦୦ ଆର.ବି ତା ୩ ମଇ ୨୦୦୦ ଅନ୍ତର୍ଗତ ବିନିୟମ ୪ର ସୂଚୀ ସଂଖ୍ୟା (ଗ) ପ୍ରତି ମଧ୍ୟ ପ୍ରାପିକୃତ ବିକ୍ରେତା ମାନଙ୍କ ଦୃଷ୍ଟି ଆକର୍ଷଣ କରାଯାଉଅଛି । ତଦନୁଯାୟୀ କ୍ରେତାଙ୍କ ଦ୍ଵାରା ଦସ୍ତଖତ ହୋଇଥିବା ଚାର୍ଜ ସ୍ଲିପ ବଦଳରେ ଭାରତରେ କ୍ରେଡିଟ୍ କାର୍ଡ ସେବା ପ୍ରଦାନ କରୁଥିବା ବ୍ୟାଙ୍କ ଠାରୁ ଟଙ୍କା ଆକାରରେ ପ୍ରାପ୍ୟ ଗ୍ରହଣ ଭାରତରୁ ରପ୍ତାନୀ ହୋଇଥିବା ଦ୍ରବ୍ୟ ବାବଦ ମୂଲ୍ୟ ଗ୍ରହଣର ଏକ ଅନୁମୋଦନୀୟ ପଦ୍ଧତି ରୂପେ ବିବେଚିତ ହେବ । ଏପରି ଅନୁମୋଦନ କ୍ଷେତ୍ରରେ ଆବେଦନକାରୀ ଭାରତକୁ ଭ୍ରମଣରେ ଆସିଥିଲା ବେଳେ ମୂଲ୍ୟ ପ୍ରଦାନ ପାଇଁ ସ୍ଥିର କରି ସାରିଥିଲେ ବୋଲି ଧରିନିଆଯିବ । ବର୍ତ୍ତମାନ ସ୍ଥିତି କରାଯାଇଛି ଯେ, ପ୍ରାପିକୃତ ବିକ୍ରେତା କ୍ରେଡିଟ୍ କାର୍ଡ ଜରିଆରେ ଭାରତ ବାହାରକୁ ରପ୍ତାନୀ ହେଉଥିବା ଦ୍ରବ୍ୟର ମୂଲ୍ୟ ଗ୍ରହଣ କରିବାକୁ ଅନୁମତି ଦିଆଯିବ । ଏ କ୍ଷେତ୍ରରେ ଆମଦାନୀକାରୀ ଭାରତ ଭ୍ରମଣରେ ଆସିଛନ୍ତି କି ନାହିଁ ସେ ବିଷୟ ବିଚାରକୁ ନିଆଯିବ ନାହିଁ । ତଦନୁଯାୟୀ ଏହା ଷ୍ଟକ୍ କରିଦିଆଯାଉଛି ଯେ କାର୍ଡ ଜାରୀ କରିଥିବା ବ୍ୟାଙ୍କ/ସଂସ୍ଥା ଠାରୁ ବୈଦେଶିକ ମୁଦ୍ରା ରୂପେ ପରିଣୋଧ ରାଶି ମିଳିବା କ୍ଷେତ୍ରରେ ପ୍ରାପିକୃତ ବିକ୍ରେତା ମାନେ ଆମଦାନୀକାରୀଙ୍କ କ୍ରେଡିଟ୍ କାର୍ଡ ଜରିଆରେ ଭାରତରୁ ରପ୍ତାନୀ ହେଉଥିବା ଦ୍ରବ୍ୟର ମୂଲ୍ୟ ଗ୍ରହଣ କରିପାରନ୍ତି ।

୪. ପ୍ରାପିକୃତ ବିକ୍ରେତା ମାନେ ଏହି ପରିପତ୍ରର ବିଷୟବସ୍ତୁ ସେମାନଙ୍କ ସମ୍ପୃକ୍ତ ସହାୟକ ସଂସ୍ଥା ମାନଙ୍କ ଦୃଷ୍ଟିକୁ ଆଣିପାରନ୍ତି ।

୫. ବୈଦେଶିକ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଧାରା ୧୦(୪) ଏବଂ ୧୧(୧) ଅନୁଯାୟୀ ଏହି ପରିପତ୍ର ଅନ୍ତର୍ଗତ ନିର୍ଦ୍ଦେଶାବଳୀ ଜାରୀ କରାଯାଇଛି ।

ଆପଣଙ୍କର ବିଶ୍ଵସ୍ତ  
ଗ୍ରେସ୍ କୋସୀ  
ମୁଖ୍ୟ ମହାପ୍ରବନ୍ଧକ